



(ஏழாவது பாராளுமன்றம் - முதலாவது கூட்டத்தொடர்)

இல. 196.]

பாராளுமன்றம்

ஒழுங்குப் பத்திரம்

2012 யூன் 22, வெள்ளிக்கிழமை, பி. ப. 1.30 மணிக்கு

வாய்மூல விடைக்கான வினாக்கள்

1069/ '11

1.

கௌரவ.ரவி கருணாநாயக்க,— கைத்தொழில், வாணிப அலுவல்கள் அமைச்சரைக் கேட்பதற்கு,— (2)

- (அ) (i) தேர்தெடுக்கப்பட்ட சிறிய மற்றும் நடுத்தர ஏற்றுமதியாளர்களுக்கு ஏற்றுமதி அபிவிருத்திச் சபை உதவி வழங்கும் துறைகள் யாவையென்பதையும்;
(ii) மேற்படி உதவி வழங்கப்படும் துறைகளுள் அடையாளம் காணப்பட்ட ஐந்து துறைகள் தொடர்பாக ஏற்றுமதி அபிவிருத்திச் சபைக்கு ஏற்பட்ட மொத்தச் செலவினத்தையும்
அவர் குறிப்பிடுவாரா?

- (ஆ) (i) ஏற்றுமதி அபிவிருத்திச் சபையிலுள்ள பணியாளர்களின் எண்ணிக்கையையும்;
(ii) பணியாளர்கள் உற்பத்தி வீச்சினடிப்படையிலா அல்லது உற்பத்திகள் ஏற்றுமதி செய்யப்படும் நாடுகளினடிப்படையிலா அமர்த்தப்பட்டுள்ளனர் அல்லது அவர்கள் சாத்தியப்படும் போதெல்லாம் ஏற்றுமதியாளர்களுக்கு உதவும் முகமாக ஓர் குழாத்தில் உள்ளனரா என்பதையும்;
(iii) ஏற்றுமதி அபிவிருத்திச் சபையிலுள்ள நிபுணர்களின் பெயர்களையும்;
(iv) அவர்கள் நிபுணத்துவம் பெற்றுள்ள துறைகளையும்;
அவர் குறிப்பிடுவாரா?

(இ) இன்றேல், ஏன்?

1334/ '11

2.

கௌரவ புத்திக்க பத்திரண,— இளைஞர் அலுவல்கள், திறன் அபிவிருத்தி அமைச்சரைக் கேட்பதற்கு,— (2)

- (அ) தொழில்நுட்ப கல்வி, பயிற்சித் திணைக்களத்துக்குரிய நாடு முழுவதிலும் அமைந்துள்ள 38 தொழில் நுட்ப கல்லூரிகளில் தற்போது அரசு நிரந்தர சேவையில் உள்ள வரவேற்பு உத்தியோகத்தார்கள், மின் தொழில் நுட்பவியலாளர்கள் மற்றும் காய்ச்சி ஒட்டுனர்கள் ஆகிய ஊழியர்களுக்கு தற்போது ஒருவருட்காலமாக சம்பளம் செலுத்தப்படவில்லை என்பதை அவர் அறிவாரா?

- (ஆ) (i) அந்த ஊழியர்களுக்கு சம்பளம் செலுத்தப்படாமையான காரணம் என்ன;
(ii) அவர்களுக்கு சம்பளம் செலுத்துவதில் ஏதேனும் இடையூறுகள் இருப்பின் அவற்றை நீக்கி விரைவில் அவர்களுக்கு சம்பளம் செலுத்த நடவடிக்கை எடுப்பாரா;
(iii) அவ்வாறெனின் அதற்கு எவ்வளவு காலம் எடுக்கும்
என்பதை அவர் குறிப்பிடுவாரா?

(இ) இன்றேல், ஏன்?

1731/ '11

3.

கௌரவ அனூர திசாநாயக்க,— தொலைத் தொடர்புகள், தொழில்நுட்பவியல் அமைச்சரைக் கேட்பதற்கு,— (3)

- (அ) (i) நாட்டினுள் அமைக்கப்பட்டுள்ள ஸ்ரீ லங்கா ரெலிகொம் அழைப்பு நிலையங்களின் எண்ணிக்கை எத்தனையென்பதையும்;
- (ii) இந்த அழைப்பு நிலையங்கள் அமைந்துள்ள பிரதேசங்கள் யாவையென்பதையும்;
- (iii) அழைப்பு நிலையங்களில் சேவையில் ஈடுபடுத்தப்பட்டுள்ள ஊழியர்களின் எண்ணிக்கை எத்தனையென்பதையும்;
- (iv) இந்த ஊழியர்களில் 55-60 வயதுக்குட்பட்ட ஊழியர்களின் எண்ணிக்கை எத்தனையென்பதையும்;
- (v) இந்த ஊழியர்கள் சேவையில் ஈடுபடுத்தப்பட்டுள்ள முறைமையியல் யாதென்பதையும்;
- (vi) இவர்கள் சேவையில் ஈடுபடுத்தப்படுகின்றபோது நெகிழ்வுத் தன்மையுடன் கூடிய முறைமாற்று சேவை முறைமையியல் அறிமுகப்படுத்தப்பட்டுள்ளதா என்பதையும்;
- (vii) ஆமெனில், மேற்படி முறைமையியலின் பிரகாரம் 55 - 60 வயதுத் தொகுதியைச் சேர்ந்த பெண்கள் சேவையில் ஈடுபடுத்தப்படுவதன் மூலம் அவர்களது மனித உரிமைகள் மீறப்படுகின்றன என்பதை ஏற்றுக்கொள்வாரா என்பதையும்

அவர் இச்சபைக்கு அறிவிப்பாரா?

(ஆ) இன்றேல், ஏன்?

2063/ '11

4.

கௌரவ தயாசிறி ஜயசேகர,— பிரதம அமைச்சரும் புத்த சாசன மத அலுவல்கள் அமைச்சருமானவரைக் கேட்பதற்கு,— (1)

- (அ) (i) எல்.பி.பி.ஈ அமைப்பின் சர்வதேச நிதிப் பிரிவின் தலைவர் என இனங்காணப்பட்ட நபருக்கு எதிராக இலங்கை நீதிமன்றமொன்றில் வழக்குத் தொடரப்பட்டுள்ளதா என்பதையும்;
- (ii) தற்போது இவருக்கு வழங்கப்பட்டுள்ள தண்டனைகள் யாவை என்பதையும்;
- (iii) எல்.பி.பி.ஈ அமைப்பின் சர்வதேச நிதி நடவடிக்கைகளுடன் தொடர்புடைய வேறு ஆட்களுக்கு எதிராக இந்நாட்டில் வழக்குத் தொடரப்பட்டுள்ளதா என்பதையும்
- (iv) ஆமெனில், அந்நபர்கள் யார் என்பதையும்;
- (v) இவர்களுக்கு எதிராக வழக்கு தொடரப்பட்டுள்ளதன் அடிப்படை யாதென்பதையும்;
- (vi) எல்.பி.பி.ஈ அமைப்பின் சர்வதேச நிதிப் பிரிவின் தலைவருக்கு எதிராக வழக்குத் தொடரப்படவில்லையெனின், இவர் இருக்கையில் வேறு ஆட்களுக்கு எதிராக வழக்குத் தொடரப்படுவதற்கும் தலைவருக்கு எதிராக வழக்குத் தொடரப்படாதிருப்பதற்குமான காரணங்கள் யாவை என்பதையும்

அவர் குறிப்பிடுவாரா?

(ஆ) இன்றேல், ஏன்?

2289/ '12

5.

கௌரவ சுனில் ஹந்துன்னெத்தி,— கல்வி அமைச்சரைக் கேட்பதற்கு,— (1)

- (அ) (i) 2011 உயர்தரப் பரீட்சை பெறுபேறுகளை மீள மதிப்பிடுவதற்காக கிடைத்த மொத்த விண்ணப்பங்களின் எண்ணிக்கை எவ்வளவு என்பதையும்;
- (ii) 2011 உயர்தரப் பரீட்சைக்கு (புதிய மற்றும் பழைய பாடத்திட்டத்தின் கீழ்) தோற்றிய மொத்த மாணவர்களின் எண்ணிக்கை எவ்வளவு என்பதையும்;
- (iii) பல்கலைக்கழகங்களுக்கு மாணவர்களைச் சேர்த்துக் கொள்ளும் போது மாவட்டப் பங்கு (quota) மற்றும் இசெட் புள்ளிகளைக் காட்டும் போது ஏற்பட்ட தவறுகள் திருத்தப்பட்டுள்ளனவா என்பதையும்;
- (iv) மேற்கூறிய பரீட்சையில் சில பாடல்கள் தொடர்பாக பெறுபேறுகளை வெளியிட தாமதமானதற்கான காரணங்கள் யாவை என்பதையும்;
- (v) சில பாடங்கள் தொடர்பாக பெறுபேறுகள் வழங்கப்படுவதற்கு முன்னர் Z புள்ளிகள் மற்றும் மாவட்ட பங்கு அளவுகள் எவ்வாறு வெளியிடப்பட்டன என்பதையும்;

அவர் இச்சபையில் அறிவிப்பாரா?

- (ஆ) உயர்தரப் பெறுபேறுகள் தொடர்பாக ஏற்கனவே மாணவர்கள் மற்றும் மக்கள் நம்பிக்கை இழந்துவிட்டார்கள் என்பதை அவர் ஏற்றுக்கொள்வாரா?

- (இ) இன்றேல் ஏன்?

2300/ '12

6.

கௌரவ அகில விராஜ் காரியவசம்,— கல்வி அமைச்சரைக் கேட்பதற்கு,— (1)

- (அ) (i) தற்போது கல்வி அமைச்சுடன் பல்வேறுபட்ட செயற்பாடுகளில் ஈடுபட்டுள்ள அரசு சார்பற்ற நிறுவனங்கள் யாவை;
- (ii) கடந்த பத்து வருட காலப் பகுதியில் பெருந்தோட்டம் மற்றும் வட கிழக்கு மாகாணங்கள் தவிர்ந்த ஏனைய பிரதேசங்களில் பல்வேறுபட்ட அரசு சார்பற்ற நிறுவனங்கள் கல்வி அமைச்சுடன் இணைந்து பல்வேறுபட்ட கருத்திட்டங்கள் மற்றும் அபிவிருத்தி வேலைத்திட்டங்களின் கீழ் நிறைவேற்றிய செயற்பாடுகள் வெவ்வேறாக யாவை;
- (iii) குறிப்பிட்ட வேலைத்திட்டங்களின் கீழ் கடந்த பத்து வருட காலப் பகுதியில் அந்தந்த நிறுவனத்தினால் கல்வி அமைச்சுக்குக் கிடைக்கப்பெற்ற நிதிசார்ந்த மற்றும் பொருட்கள்சார்ந்த நன்கொடைகளின் பெறுமதி வருடாந்த ரீதியில் வெவ்வேறாக யாது

என்பதை அவர் குறிப்பிடுவாரா?

- (ஆ) இன்றேல், ஏன்?

2436/ '12

7.

கௌரவ ஆர். யோகராஜன்,— பிரதம அமைச்சரும் பௌத்த சாசன, மத அலுவல்கள் அமைச்சருமானவரைக் கேட்பதற்கு,— (1)

- (அ) பிரதிப் பொலிஸ் மா அதிபர் பதவிக்கு (டீ.ஐ.ஜீ) அண்மையில் வழங்கப்பட்ட பதவி உயர்வுகள் தொடர்பாக,
- (i) விண்ணப்பதாரிகளின் பெயர்கள்;
- (ii) பதவி உயர்வு வழங்கப்பட்ட அலுவலர்களின் பெயர்கள்
- போன்ற விபரங்களை அவர் கூறுவாரா?

- (ஆ) ஒவ்வொரு பரீட்சார்த்திகளுக்கும் சேவைமூப்புநிலை மற்றும் தனிப்பட்ட சாதனை என்பவற்றின் அடிப்படையில் 70 புள்ளிகளும் மற்றும் நேர்முகப் பரீட்சையில் 30 புள்ளிகளும் வழங்கப்பட்டனவா என்பதை அவர் இச்சபையில் குறிப்பிடுவாரா?
- (இ) (i) சேவைமூப்புநிலை, தனிப்பட்ட சாதனைகள் மற்றும் அவர்களின் நிலை ஆகியவற்றின் அடிப்படையில் ஒவ்வொரு பரீட்சார்த்தியும் பெற்ற புள்ளிகளையும்;
(ii) நேர்முகப் பரீட்சையின் அடிப்படையில் ஒவ்வொரு பரீட்சார்த்தியும் பெற்ற நிலை மற்றும் மேலே (இ)(i) இன் அடிப்படையில் பெற்ற புள்ளிகள் ஆகியவற்றை தனித்தனியாக இச்சபைக்கு அவர் அறிவிப்பாரா?
- (ஈ) (i) நேர்முகப்பரீட்சைச் சபையில் இருந்த உறுப்பினர்களின் பெயர்களையும்;
(ii) நேர்முகப் பரீட்சைச் சபையை நியமித்த அதிகாரியையும் அவர் இச்சபைக்குத் தெரிவிப்பாரா?
- (உ) இன்றேல், ஏன்?

1819/ '11

8.

கௌரவ புத்திக்க பத்திரண,— பொருளாதார அபிவிருத்தி அமைச்சரைக் கேட்பதற்கு,— (1)

- (அ) பதுளை மாவட்டத்தில் மஹியங்கனை பிரதேச செயலாளர் பிரிவிலுள்ள திவுல பெலஸ்ஸ மகாவெலி கிராமத்தில் அமைக்கப்பட்ட குடி நீர் வழங்கும் திட்டம், நீர் கிடைக்காத காரணத்தால் கைவிடப்பட்டுள்ளது என்பதை அவர் அறிவாரா?
- (ஆ) (i) இந்நீர் வழங்கும் திட்டத்துக்கு செலவிடப்பட்ட தொகை யாது;
(ii) கருத்திட்டம் ஆரம்பிக்கப்பட முன்னர் நீர் பெறக்கூடிய சாத்தியத்தன்மை பற்றிய ஆய்வொன்று மேற்கொள்ளப்பட்டதா;
(ii) இச் சாத்தியக்கூறுக் கற்கை அறிக்கையின் பெறுபேறுகள் யாவை என்பதை அவர் இச்சபைக்கு அறிவிப்பாரா?
- (இ) (i) திவுல பெலஸ்ஸ மகாவெலி கிராமத்தில் நீர் திட்டத்தை நிர்மாணிக்கின்ற போது முறைகேடான நிதிக் கொடுக்கல்வாங்கல் நடைபெற்றுள்ளதென பிரதேச மக்கள் குறை கூறுகின்றனர் என்பதை அவர் அறிவாரா;
(ii) அவ்வாறாயின், இது தொடர்பாக முறைசார்ந்ததொரு விசாரணையை நடாத்த நடவடிக்கை மேற்கொள்வாரா;
(iii) மேற்படி நீர் திட்டத்தை துரிதமாக மறுசீரமைக்க நடவடிக்கை மேற்கொள்வாரா;
(iv) அவ்வாறாயின் அத் திகதி யாது;
(v) அதற்கான நிதி ஏற்பாடுகள் ஒதுக்கப்பட்டுள்ளதா என்பதை அவர் குறிப்பிடுவாரா?
- (ஈ) இன்றேல், ஏன்?

2064/ '11

9.

கௌரவ தயாசிறி ஜயசேகர,— பிரதம அமைச்சரும் பௌத்த சாசன, மத அலுவல்கள் அமைச்சருமானவரைக் கேட்பதற்கு,— (1)

- (அ) (i) இலங்கை தரைப்படையின் இசை வாத்தியக் குழு தலைமையகம் அமைந்துள்ள இடம் யாதென்பதையும்;
- (ii) மேற்படி காணியின் பரப்பளவு எவ்வளவென்பதையும்;
- (iii) இசை வாத்தியக் குழு தலைமையகத்தை வேறு இடத்துக்கு கொண்டுச் செல்வதற்கு நடவடிக்கை எடுக்கப்படுகின்றதா என்பதையும்;
- (iv) ஆமெனில், அதற்கான காரணங்கள் யாவையென்பதையும்;
- (v) இசை வாத்தியக் குழு தலைமையகம் தற்போது அமைந்துள்ள காணியை பயன்படுத்துவதற்கு உத்தேசித்துள்ள பணி யாதென்பதையும்;
- (vi) மேற்படி காணியின் தற்போதைய சந்தைப் பெறுமதி எவ்வளவென்பதையும் அவர் குறிப்பிடுவாரா?

- (ஆ) (i) இசை வாத்தியக் குழு தலைமையகம் பிறிதொரு இடத்துக்கு கொண்டுச் செல்லப்படுமாயின் அப்புதிய இடத்தின் முகவரி யாதென்பதையும்;
- (ii) மேற்படி இடத்தின் உரிமையாளர்கள் யாவர் என்பதையும்;
- (iii) மேற்படி இடம் குத்தகை அல்லது வாடகை அடிப்படையில் பெற்றுக்கொள்ளப்படுகின்றதா என்பதையும் அவர் இச்சபைக்கு அறிவிப்பாரா?

(இ) இன்றேல், ஏன்?

2290/ '12

10.

கௌரவ சுனில் ஹந்துன்னெத்தி,— உயர்கல்வி அமைச்சரைக் கேட்பதற்கு,— (1)

- (அ) (i) 2009— 2010 கல்வி ஆண்டுக்கான யாழ்ப்பாண பல்கலைக்கழகத்தின் அனைத்து பீடங்களுக்கும் அனுமதிக்கப்படுவதற்கு உத்தேசமாயிருந்த மாணவர்களின் எண்ணிக்கை மற்றும் அனுமதிக்கப்பட்ட மாணவர்களின் எண்ணிக்கை எவ்வளவு என்பதையும்;
- (ii) அந்த கல்வி ஆண்டுக்காக அந்தப் பல்கலைக்கழகத்தின் அந்தந்த பீடங்களுக்காக அனுமதிக்கப்படுவதற்கு உத்தேசமாயிருந்த மாணவர்களின் எண்ணிக்கை மற்றும் அனுமதிக்கப்பட்ட மாணவர்களின் எண்ணிக்கை ஒவ்வொரு பீடத்துக்கும் அமைய வெவ்வேறாக எவ்வளவு என்பதையும் அவர் குறிப்பிடுவாரா?

- (ஆ) (i) 2010—2011 கல்வி ஆண்டுக்காக யாழ்ப்பாண பல்கலைக்கழகத்தின் அனைத்து பீடங்களுக்கும் அனுமதிக்கப்படுவதற்கு உத்தேசமாயிருந்த மாணவர்களின் எண்ணிக்கை மற்றும் அனுமதிக்கப்பட்ட மாணவர்களின் எண்ணிக்கை வெவ்வேறாக எவ்வளவு என்பதையும்;
- (ii) அந்தக் கல்வி ஆண்டுக்காக அந்தப் பல்கலைக்கழகத்தின் அந்தந்த பீடங்களுக்கு அனுமதிக்கப்படுவதற்கு உத்தேசமாயிருந்த மாணவர்களின் எண்ணிக்கை மற்றும் அனுமதிக்கப்பட்ட மாணவர்களின் எண்ணிக்கை ஒவ்வொரு பீடத்துக்கும் அமைய வெவ்வேறாக எவ்வளவு என்பதையும் அவர் இச்சபையில் குறிப்பிடுவாரா?
- (இ) பல்கலைக்கழக மானியங்கள் ஆணைக்குழுவினால் யாழ்ப்பாணம் பல்கலைக்கழகத்துக்கு மாணவர்களை அனுமதிப்பதற்காக ஏற்படுத்தப்பட்டுள்ள வேலைத் திட்டம் வெற்றியளித்துள்ளது என்பதை அவர் ஏற்றுக்கொள்வாரா?
- (ஈ) இன்றேல் ஏன்?

2305/ '12

11.

கௌரவ அகில விராஜ் காரியவசம்,— கல்வி அமைச்சரைக் கேட்பதற்கு,— (1)

- (அ) (i) கல்வி அமைச்சுக்கு உரித்தான காணிகள் அல்லது கட்டடங்கள் தற்போது வாடகைக்கு அல்லது குத்தகைக்கு வழங்கப்பட்டுள்ளதா என்பதையும்;
- (ii) ஆமெனில், அக்கட்டடங்கள் மற்றும் காணிகள் குத்தகைக்கு விடப்பட்டுள்ள காலவரையறைகள் யாவை என்பதையும்;
- (iii) அதன் மூலம் அமைச்சு ஈட்டும் வருடாந்த வருமானம் எவ்வளவு என்பதையும் அவர் இச்சபைக்கு அறிவிப்பாரா?
- (ஆ) இன்றேல், ஏன்?

1820/ '11

12.

கௌரவ புத்திக்க பத்திரண,— நிர்மாண, பொறியியல் சேவைகள், வீடமைப்பு பொது வசதிகள் அமைச்சரைக் கேட்பதற்கு,— (1)

- (அ) (i) மாத்தறை மாவட்டத்தில் கம்புறுப்பிட்டிய, பிபுலேவெல, ருஹுனும எழுச்சிக் கிராம நிலத்தில் அமைந்துள்ள ரூபா கோடிக்கணக்குப் பெறுமதிவாய்ந்த கட்டிடங்கள் மற்றும் சொத்துக்கள் அழிவடைந்து வருகின்றன என்பதையும்;
- (ii) அரசுக்குச் சொந்தமான பெறுமதிவாய்ந்த சொத்துக்களை அழிவுறுவதற்கு இடமளிப்பது பாரியதொரு குற்றமாகும் என்பதையும் அவர் ஏற்றுக்கொள்வாரா?
- (ஆ) (i) குறிப்பிட்ட கட்டிடங்களையும் நிலத்தையும் பயனுள்ள பொருளாதார நடவடிக்கைகளில் ஈடுபடுத்துவதற்கானதொரு திட்டம் உள்ளதா;
- (ii) அவ்வாறாயின் அத்திட்டம் யாது;
- (iii) அத்திட்டத்தின்படி நடவடிக்கை மேற்கொள்ளப்படும் திகதி யாது என்பதை அவர் இச்சபைக்கு அறிவிப்பாரா?
- (இ) இன்றேல், ஏன்?

13.

கௌரவ தயாசிறி ஜயசேகர,— நீர்ப்பாசன, நீர்வள முகாமைத்துவ அமைச்சரைக் கேட்பதற்கு,— (1)

- (அ) அனுராதபுரம் மகா கனதரா குளத்தை புனரமைப்பதற்காக ஒதுக்கப்பட்ட பணத் தொகை எவ்வளவென்பதை அவர் குறிப்பிடுவாரா?
- (ஆ) (i) மேற்படி புனரமைப்பு பணிகளை மேற்கொள்ளும் நடவடிக்கைகள் ஏற்றுக்கொள்ளப்பட்ட கேள்விப்பத்திர நடைமுறைகளுக்கமைய வழங்கப்பட்டுள்ளதா என்பதையும்;
- (ii) ஆமெனில், அதற்காக கேள்விப்பத்திரங்களை சமர்ப்பித்திருந்த கேள்விப் பத்திரதாரர்களின் பெயர்கள் மற்றும் முகவரிகள் யாவையென்பதையும்;
- (iii) கேள்விப்பத்திரம் வழங்கப்பட்ட நிறுவனத்தின் பெயர் மற்றும் முகவரி யாதென்பதையும்;
- (iv) அந்நிறுவனத்தின் பணிப்பாளர் சபை அங்கத்தவர்களின் பெயர்களையும் அவர் குறிப்பிடுவாரா?
- (இ) (i) மகா கனதரா குளம் புனரமைக்கப்படுகின்ற போது முறைகேடுகள் இடம்பெற்றுள்ளதாக சனாதிபதி புலனாய்வுப் பிரிவால் கண்டறியப்பட்டுள்ளதா என்பதையும்;
- (ii) ஆமெனில், அதன் படி அதற்கு குற்றஞ்சாட்டப்பட்டுள்ள உத்தியோகத்தார்கள் யாவர் என்பதையும்;
- (iii) அச்சந்தர்ப்பத்தில் இவர்கள் வகித்த பதவிகள் யாவை என்பதையும்;
- (iv) இவர்களுக்கு எதிராக மேற்கொள்ளப்பட்ட நடவடிக்கைகள் யாவை என்பதையும்;
- (v) நடவடிக்கை எடுக்கப்படவில்லையெனின் தற்போது இவர்கள் சேவையாற்றும் இடங்கள் யாவையென்பதையும்;
- (vi) தற்போது இவர்கள் வகிக்கும் பதவிகள் யாவையென்பதையும் அவர் குறிப்பிடுவாரா?
- (ஈ) இன்றேல், ஏன்?

அனுதாபப் பிரேரணை

1.

காலஞ்சென்ற முன்னாள் பாராளுமன்ற உறுப்பினர் கௌரவ பாரத லக்ஷ்மன் பிரேமசந்திர.

பொது அலுவல்கள் ஆரம்பத்தின் போது பிரேரணை முன்னறிவித்தல்

1.

பாராளுமன்றச் சபை முதல்வர்,— பாராளுமன்ற அமர்வு,— இப்பாராளுமன்றம் இன்று அதன் அமர்வு கலையும் போது 2012, யூலை மாதம் 04-ஆம் திகதி, புதன்கிழமை பி.ப. 1.00 மணி வரை ஒத்திவைக்கப்படுமாக.

பிரேரணை முன்னறிவித்தல்களும் தினப்பணிகளும்

* 1.

வெளிநாட்டிலுள்ளவர்கள் அமைச்சர்,— இலங்கைச் சனநாயக சோசலிசக் குடியரசின் அரசியலமைப்பின் கீழ் தீர்மானம் (இல.1),— இலங்கைச் சனநாயக சோசலிசக் குடியரசு அரசாங்கத்திற்கும் குவைட் நாட்டரசின் அரசாங்கத்திற்கும் இடையே முதலீட்டு ஊக்குவிப்பு மற்றும் இருவயினொத்த முதலீட்டுப் பாதுகாப்பு ஒப்பந்தம், அத்தகைய வெளிநாட்டு அரசினாலும், அதன் சுதேசிகளினாலும் அல்லது அத்தகைய அரசின் சட்டங்களின் கீழ் கூட்டிணைக்கப்பட்ட அல்லது கட்டியமைக்கப்பட்ட கூட்டுத்தாபனங்களினாலும், கம்பனிகளினாலும், ஏனைய கழகங்களினாலும் இலங்கையில் முதலீடு செய்யப்பட்ட முதலீடுகளை மேம்படுத்துவதற்கும் காப்பதற்குமாக 2009 நவம்பர் மாதம் 05 ஆம் திகதியன்று கைச்சாத்திடப்பட்டதும் 2011.09.07 ஆம் திகதி சமர்ப்பிக்கப்பட்டதுமான ஒப்பந்தமானது அது தேசியப் பொருளாதார அபிவிருத்திக்கு அவசியமாகவுள்ளதென இலங்கைச் சனநாயக சோசலிசக் குடியரசின் அரசியலமைப்பின் 157 ஆம் உறுப்புரையின் கீழ் அங்கீகரிக்கப்படுதல் வேண்டுமென இப்பாராளுமன்றம் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது)

* 2.

வெளிநாட்டிலுள்ளவர்கள் அமைச்சர்,— இலங்கைச் சனநாயக சோசலிசக் குடியரசின் அரசியலமைப்பின் கீழ் தீர்மானம் (இல.2),— முதலீட்டு ஊக்குவிப்பு மற்றும் பாதுகாப்பு என்பவற்றுக்கான இலங்கைச் சனநாயக சோசலிசக் குடியரசு அரசாங்கம் மற்றும் வியட்நாம் சோசலிச குடியரசு அரசாங்கம் ஆகியவற்றுக்கிடையேயான ஒப்பந்தம், அத்தகைய வெளிநாட்டு அரசினாலும், அதன் சுதேசிகளினாலும் அல்லது அத்தகைய அரசின் சட்டங்களின் கீழ் கூட்டிணைக்கப்பட்ட அல்லது கட்டியமைக்கப்பட்ட கூட்டுத்தாபனங்களினாலும், கம்பனிகளினாலும், ஏனைய கழகங்களினாலும் இலங்கையில் முதலீடு செய்யப்பட்ட முதலீடுகளை மேம்படுத்துவதற்கும் காப்பதற்குமாக 2009 ஒற்றோபர் மாதம் 22 ஆம் திகதியன்று கைச்சாத்திடப்பட்டதும் 2011.09.07 ஆம் திகதி சமர்ப்பிக்கப்பட்டதுமான ஒப்பந்தமானது அது தேசியப் பொருளாதார அபிவிருத்திக்கு அவசியமாக உள்ளதென இலங்கைச் சனநாயக சோசலிசக் குடியரசின் அரசியலமைப்பின் 157 ஆம் உறுப்புரையின் கீழ் அங்கீகரிக்கப்படுதல் வேண்டுமென இப்பாராளுமன்றம் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது)

* 3.

உள்ளூர் அதிகாரசபைகள் (விசேட ஏற்பாடுகள்) சட்டமூலம் — குழு

* 4.

உள்ளூர் அதிகாரசபைகள் தேர்தல்கள் (திருத்தச்) சட்டமூலம் — குழு

* 5.

காணி, காணி அபிவிருத்தி அமைச்சர்,— உரித்துப் பதிவுச் சட்டத்தின் கீழ் ஒழுங்கு விதிகள்,— 1998 ஆம் ஆண்டின் 21 ஆம் இலக்க, உரித்துப் பதிவுச் சட்டத்தின் 60 ஆம் 62 ஆம் பிரிவுகளுடன் சேர்த்து வாசிக்கப்படும் அச்சட்டத்தின் 67 ஆம் பிரிவின் கீழ் காணி, காணி அபிவிருத்தி அமைச்சரினால் ஆக்கப்பட்டு 2009 ஓகத்து மாதம் 24 ஆம் திகதி 1616/23 ஆம் இலக்க, அதிவிசேட வர்த்தமானியில் வெளியிடப்பட்டதும் 2010.05.06 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமா.

(அமைச்சரவையின் அங்கீகாரம் பெறப்பட்டுள்ளது.)

* 6.

பிரதம அமைச்சரும் பௌத்த சாசன, மத அலுவல்கள் அமைச்சரும்,— மதுவரிக் கட்டளைச்சட்டத்தின் கீழ் கட்டளை,— (52 ஆம் அத்தியாயமான) மதுவரிக் கட்டளைச் சட்டத்தின் 25 ஆம் பிரிவின் கீழ் நிதி, திட்டமிடல் அமைச்சரினால் சுற்றுலா அபிவிருத்தி அதிகார சபையில் அனுமதி பெற்ற ஹோட்டல்களுக்குள் மதுபானம் பரிமாறுவது தொடர்பில் விதிக்கப்பட்டு, 2011, சனவரி மாதம் 21 ஆம் திகதிய 1689/20 ஆம் இலக்க, அதிவிசேட வர்த்தமானியில் பிரசுரிக்கப்பட்டதும் 2011.02.10ஆம் திகதி சமர்ப்பிக்கப்பட்ட துமான கட்டளை அங்கீகரிக்கப்படுமாக.

(மதுவரி அறிவித்தல் இலக்கம் 935.)

(அமைச்சரவையின் அங்கீகாரம் பெறப்பட்டுள்ளது.)

* 7.

குற்றவியல் நடவடிக்கைமுறைச் சட்டக்கோவை (விசேட ஏற்பாடுகள்) சட்டத்தின் கீழ் கட்டளை,— விவாதம் ஒத்திவைக்கப்பட்ட விடயம் (செத்தெம்பர் 08, 2011), — “2007 ஆம் ஆண்டின் 42 ஆம் இலக்க குற்றவியல் நடவடிக்கைமுறைச் சட்டக்கோவை (விசேட ஏற்பாடுகள்) சட்டத்தின் 7 ஆம் பிரிவின் (2) ஆம் உட்பிரிவின் கீழ் நீதி அமைச்சரால் ஆக்கப்பட்டு 2011 மே 30 ஆம் திகதிய 1708/5 ஆம் இலக்க அதிவிசேட வர்த்தமானப் பத்திரிகையில் வெளியிடப்பட்டதும், 2011.08.23 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக” எனப் பிரேரணை கொண்டுவரப்பட்டு எடுத்தியம்பப்பெற்றது.

* 8.

கமநல சேவைகள், வனசீவராசிகள் அமைச்சர்,— தாவர விலங்கினப் பாதுகாப்புக் கட்டளைச்சட்டத்தின் கீழ் கட்டளை,— (469 ஆம் அத்தியாயமான) தாவர விலங்கினப் பாதுகாப்புக் கட்டளைச் சட்டத்தின் 2 ஆம் பிரிவின் (1) ஆம் உட்பிரிவின் கீழ் கமநல சேவைகள், வனசீவராசிகள் அமைச்சரால் ஆக்கப்பட்டு, 2011 திசம்பர் மாதம் 06 ஆம் திகதிய 1735/21 ஆம் இலக்க அதிவிசேட வர்த்தமானியில் பிரசுரிக்கப்பட்டதும் 2011.12.13 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

9.

ஸ்ரீ லங்கா மகளிர் சம்மேளனம் (கூட்டிணைத்தல்) சட்டமூலம் — பரிசீலனை.

10.

அரச ஊழியர் அபிவிருத்தி நிதிக் கூட்டுத்தாபனம் (கூட்டிணைத்தல்) சட்டமூலம் — பரிசீலனை.

11.

தற்காப்புக் கலைகளுக்கான நிறுவகம் (கூட்டிணைத்தல்) சட்டமூலம் — பரிசீலனை.

12.

கலாநிதி மாலினி பொன்சேகா மன்றம் (கூட்டிணைத்தல்) சட்டமூலம் — பரிசீலனை.

13.

பிய தசன மன்றம் (கூட்டிணைத்தல்) சட்டமூலம் — பரிசீலனை.

* அரசாங்க அலுவல்களைக் குறிக்கின்றது.